



പ്രധാനമന്ത്രിയുടെ ഓഫീസ്

നാലാമത് ഇന്ത്യ-ജർമ്മനി ഗവൺമെന്റ് തല ചർച്ചകള്ക്കായി പ്രധാനമന്ത്രി ബെർലിനിലെത്തി

Posted On: 30 MAY 2017 4:57PM by PIB Thiruvananthpuram

നാലാമത് ഇന്ത്യ-ജർമ്മനി ഗവൺമെന്റ് തല ചർച്ചകള്ക്കായി പ്രധാനമന്ത്രി ശ്രീ.നരേന്ദ്ര മോദി തിങ്കളാഴ്ച ബെർലിനിലെത്തി. ജർമ്മനിയിലേക്കുള്ള പ്രധാനമന്ത്രി മോദിയുടെ രണ്ടാമത് ഉദ്യേകക്ഷി സന്ദർശനമാണിത്. ബെർലിനിലെ പുറത്തുള്ള ഷ്ലോസ് മീസെബെർഗിൽ ചാൻസലർ ആഞ്ജലാ മെർക്കൽ പ്രധാനമന്ത്രിക്ക് അനുപചാരിക അത്താഴവിരുന്ന് നൽകി. ഈ കൂടിക്കാഴ്ച മൂന്നു മണിക്കൂറോളം നീണ്ടു. സ്മാർട്ട് നഗരങ്ങള്, നൈപുണ്യ വികസനം, ശുദ്ധ ഊർജ്ജം തുടങ്ങി ഇരു വിഭാഗങ്ങള്ക്കും പരസ്പര താല്പര്യമുള്ള വിവിധ മേഖലകളിൽ ഇരുവരും ആശയവിനിമയം നടത്തി. ജി.എസ്.ടി അടക്കം ഇന്ത്യയുടെ സാമ്പത്തിക പരിഷ്കരണ അജണ്ടക്ക് അഭിനന്ദനം ലഭിച്ചു.

മേഖലാ, അന്താരാഷ്ട്ര വിഷയങ്ങള് ഇരു നേതാക്കളും വിശദീകരണം ചെയ്തു. യൂറോപ്യൻ യൂണിയനില് ഐക്യമുണ്ടാവേണ്ടതിന്റേയും മേഖലയുടെ സുസ്ഥിരതയ്ക്ക് ഒരു ശക്തിയായി യൂറോപ്യൻ യൂണിയൻ വർത്തിക്കേണ്ടതിന്റേ പ്രധാന്യത്തെക്കുറിച്ചും പ്രധാനമന്ത്രി എടുത്തു പറഞ്ഞു.

അഫ്ഗാനിസ്ഥാനില് അഫ്ഗാന്റെ തന്നെ ഉടമസ്ഥതയിലും നേതൃത്വത്തിലുമുള്ള സമാധാന ശ്രമങ്ങളുടെ പ്രധാന്യം ഇരു നേതാക്കളും ആവർത്തിച്ച് വ്യക്തമാക്കി. വിഘടനവാദവും ഭീകരതയും ചർച്ച ചെയ്യപ്പെട്ടു. ചൈനയുടെ ബെല്റ്റ് ആന്റ് റോഡ് ഉദ്യമം, കാലാവസ്ഥാ വ്യതിയാനം, എന്നീ വിഷയങ്ങളും ചർച്ച ചെയ്യപ്പെട്ടു.

നേരത്തെ ഷ്ലോസ് മീസെബെർഗിലെത്തിയ പ്രധാനമന്ത്രി മോദി സന്ദർശക പുസ്തകത്തില് ഒപ്പുവെച്ചു. ഇരു നേതാക്കളും പുനോട്ടത്തിലൂടെ ഉലാത്തുകയും ചെയ്തു.

(Release ID: 1491913) Visitor Counter : 2

